



முதலமைச்சர் மு.க.ஸ்டாலின் அவர்களை நேற்று (22.1.2024) தலைமைச் செயலகத்தில், கேரள மாநில தொழில் துறை அமைச்சர் பி. ராஜீவ் சந்தித்து பேசினார். உடன் நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தலைமைச் செயலாளர் சிவ தாஸ் மீனா, மற்றும் அரசு உயர் அலுவலர்கள் உள்ளனர்.

மாற்றுத்திறனாளிகளுக்காக சிறப்பாக

சேவை புரிந்தவர்கள் - சிறப்பு நிறுவனங்களுக்கு விருதுகள்!

முதல்வர் மு.க.ஸ்டாலின் வழங்கினார்!

சென்னை, ஜன.23- மாற்றுத்திறனாளிகளுக்கு சிறப்பாக சேவை புரிந்தவர்கள் மற்றும் சிறந்த நிறுவனங்களுக்கு முதலமைச்சர் மு.க.ஸ்டாலின் அவர்கள் விருதுகள் வழங்கி சிறப்பித்தார்கள்.

இதுகுறித்து அரசு வெளியிட்டுள்ள செய்திக் குறிப்பு வருமாறு :

முதலமைச்சர் மு.க.ஸ்டாலின் அவர்கள் நேற்று (22.1.2024) தலைமைச் செயலகத்தில், மாற்றுத்திறனாளிகளுக்காக சிறப்பாக சேவை புரிந்தமைக்காக சிறந்த சமூக பணியாளர் விருது, சிறந்த நிறுவனத்திற்கான விருது, சிறந்த ஆசிரியருக்கான விருது, சிறந்த பணியாளர் / சுய தொழில் புரிபவருக்கான விருது, மாற்றுத்திறனாளிகளை அதிக அளவில் பணியமர்த்திய சிறந்த ஆரம்பநிலை பயிற்சி மைய ஆசிரியருக்கான விருது, மாற்றுத்திறனாளிகளுக்கு சிறப்பாக

பணியாற்றிய ஒட்டுநர் மற்றும் நடத்துனருக்கான விருது ஆகிய விருதுகளை விருதாளர்களுக்கு வழங்கி சிறப்பித்தார்கள்.

மாற்றுத்திறனாளிகளின் வாழ்வின் மேம்படுத்தும் வகையில், அவர்களது கல்வி மற்றும் வேலைவாய்ப்பில் அதிகம் கவனம் செலுத்தி வருவதோடு, மாற்றுத்திறனாளிகள் சமுதாயத்தில் சுய மரியாதையுடனும், சம உரிமையுடனும் வாழ, மாதபராமரிப்பு உதவித்தொகை ரூபாய்.2000/ என உயர்த்தி வழங்கியது, தன்னார்வத் தொண்டு நிறுவனங்கள் வாயிலாக மறுவாழ்வு இலவங்கள் அமைப்பது போன்ற பல புதிய முன்னெடுப்பு நடவடிக்கைகளை மேற்கொண்டு வருவதோடு மட்டுமல்லாமல், பொதுக் கட்டடங்களில் தடையற்ற சூழல் அமைப்பது, நவீன உதவி உபகரணங்கள் வழங்குவது போன்ற பல்வேறு திட்டங்களை தமிழ்நாடு அரசு சீரிய முறையில் செயல்படுத்தி வருகிறது.

மாற்றுத்திறனாளிகளின் திறமைகளை ஊக்கப்படுத்தும் வகையிலும், தன்னம்பிக்கையை வளர்க்கும் வகையிலும், அவர்களை சமுதாயத்தில் ஒருங்கிணைக்கும் வகையிலும், ஒவ்வொரு ஆண்டும் மாற்றுத்திறனாளிகளுக்கு சிறப்பாக சேவைபுரிந்தவர்களுக்கும், சிறந்த நிறுவனங்கள் மற்றும் தடைகளை கடந்து சிறப்பாக பணியாற்றும் மாற்றுத்திறனாளிகளை ஊக்கப்படுத்தும் விதமாகவும் மாநில விருதுகள் வழங்கப்பட்டு வருகிறது.

அந்த வகையில், மாற்றுத்திறனாளிகளுக்காக சிறப்பாக சேவை புரிந்தமைக்காக சிறந்த சமூக பணியாளர் விருதினை எ. மோகன் அவர்களுக்கும், சிறந்த நிறுவனத்திற்கான விருதினை துத்துக்குடி மாவட்டம், கோவில்பட்டி, ஆக்டிவ் மைண்ட்ஸ் தொண்டு நிறுவனத்திற்கும், சிறந்த ஆசிரியருக்கான விருதினை மனவளர்ச்சி குன்றியோருக்கு

தரப்பட்டதற்காக திஸ்பால் டிக்ஸ் சொசைட்டி ஆஃப் திருச்சிராப்பள்ளி ஆசிரியர் அ.வாக்கி தேவி அவர்களுக்கும், செவித்திறன் குறைபாடுடையோருக்குக் கற்பித்தற்காக கர்மகாசு கிருஷ்ணகிரி - அண்ணா நகர், நகராட்சி நடுநிலைப் பள்ளி ஆசிரியர் ஜா.அருண் குமார் அவர்களுக்கும், பார்வைத்திறன் குறைபாடுடையோருக்குக் கற்பித்தற்காக மதுரை, செயின்ட் ஜோசப் பார்வையற்றோர் பள்ளி ஆசிரியர் சகோதரி அ.பாக்கியமேரி அவர்களுக்கும்;

சிறந்த பணியாளர் / சுய தொழில் புரிபவருக்கான விருதினை கை, கால் பாதிக்கப்பட்டோர் / தொழு நோய் குணமடைந்தோர் பிரிவில் திருமதி. எஸ். நீலாவதி (சிறந்த சுயதொழில் புரிபவர்), செ. சுதிஷ்குமார் (சிறந்த பணியாளர்), அறிவுசார் குறையுடையோர் பிரிவில் பா. முத்துக்குமார், செவித்திறன் பாதிக்கப்பட்டோர் பிரிவில் திருமதி. ரா. விஜயலெட்சுமி, பல்வகை மாற்றுத்திறனாளி பிரிவில் செல்வி. வி. செளந்திர



முதலமைச்சர் மு.க.ஸ்டாலின் அவர்கள் நேற்று (22.1.2024) தலைமைச் செயலகத்தில், தமிழ்நாடு நுகர்பொருள் வாணிபக் கழகத்தில் 21 கோடியே 81 இலட்சம் ரூபாய் செலவில் கட்டப்பட்டுள்ள 16 நவீன நெல் சேமிப்பு தளங்களை திறந்து வைத்தார். இந்திகழ்ச்சியில் உணவு மற்றும் உணவுப்பொருள் வழங்கல் துறை அமைச்சர் அ.ர.சுக்ரபாணி, தலைமைச் செயலாளர் சிவ தாஸ் மீனா, கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் டாக்டர் கே. கோபால், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன், தமிழ்நாடு நுகர்பொருள் வாணிபக் கழக மேலாண்மை இயக்குநர் ஆ. அண்ணாதுரை, தமிழ்நாடு சேமிப்புக் கிடங்கு நிறுவனத்தின் மேலாண்மை இயக்குநர் எஸ். பழனிச்சாமி, மற்றும் அரசு உயர் அலுவலர்கள் கலந்து கொண்டனர்.

வள்ளி, மனநோயால் பாதிக்கப்பட்டோர் பிரிவில் திருமதி. இ. ஜாக்வுலின் சகாய ராணி, புற உலக சிந்தனையற்றோர் / குறிப்பிட்ட கற்றலை குறைபாடுடையோர் பிரிவில் ஆ.பிரேமசங்கர் ஆகியோருக்கும்;

மாற்றுத்திறனாளிகளை அதிக அளவில் பணியமர்த்திய நிறுவனத்திற்கான விருதினை காஞ்சிபுரம் பச்சையப்பால் பிளரவேட் லிமிடெட் நிறுவனத்திற்கும், சிறந்த ஆரம்பநிலை பயிற்சி மைய ஆசிரியருக்கான விருதினை செவித்திறன் குறைபாடுடையோருக்குக் கற்பித்தற்காக காஞ்சிபுரம் தமிழ்நாடு அரசு செவித்திறன் குறையுடைய இளம் சிறார்களுக்கான இலவச ஆரம்ப பயிற்சி மைய ஆசிரியர் திருமதி எம். பாலஜம்பாள் அவர்களுக்கும், அறிவுசார் குறையுடையோருக்குக் கற்பித்தற்காக கன்னியாகுமரி சாந்தி நிலையம் மனவளர்ச்சி குன்றியோருக்கான சிறப்பு பள்ளி ஆசிரியர் ஜெ. ஜெயலீன் அவர்களுக்கும், மாற்றுத்திறனாளிகளுக்கு சிறப்பாக பணியாற்றிய சிறந்த ஓட்டுநருக்கான விருதினை இ.சுந்தர் வேலு அவர்களுக்கும், சிறந்த நடத்துனருக்கான விருதினை ஏ.தர்சியஸ் ஸ்டீபன்

அவர்களுக்கும் முதலமைச்சர் மு.க.ஸ்டாலின் அவர்கள் விருதுகளை வழங்கி சிறப்பித்தார்கள்.

இந்திகழ்ச்சியில், சமூகநலன் மற்றும் மகளிர் உரிமைத்துறை அமைச்சர் திருமதி. கீதா ஜீவன், தலைமைச் செயலாளர் சிவ தாஸ் மீனா, மாற்றுத்திறனாளிகள் நலத்துறை செயலாளர் திருமதி. ஜெயபுரி முரளிதரன்,

மைத்துறை அமைச்சர் திருமதி. கீதா ஜீவன், தலைமைச் செயலாளர் சிவ தாஸ் மீனா, மாற்றுத்திறனாளிகள் நலத்துறை செயலாளர் திருமதி. ஜெயபுரி முரளிதரன்,

மாற்றுத்திறனாளிகள் நலத்துறை இயக்குநர் கமல்கிஷோர் ஆகியோர் கலந்து கொண்டனர். இவ்வாறு அதில் குறிப்பிடப்பட்டுள்ளது.

வீரவணக்க நாளை முன்னிட்டு

மொழிப்போர்த் தியாகி அரங்கநாதன் நினைவிடத்தில் அஞ்சலி!

கழகத் தோழர்களுக்கு சென்னை தெற்கு மாவட்டச் செயலாளர், அமைச்சர் மா. சுப்பிரமணியன் வேண்டுகோள்!

மொழிப்போர்த் தியாகிகள் வீரவணக்க நாளை முன்னிட்டு, தீர்தமிழ் காக்க தம் தேக்கு மர தேகங்களை வெந்நெருக்கு விருந்தாக்கி மறைந்தும், தமிழர் நெஞ்சில் மறவாமல் வாழ்கின்ற வீரமறவர்களாம். தமிழ் காத்த தியாக தீபமான மொழிப்போர்த் தியாகி அரங்கநாதன் அவர்களுக்கு வருகிற 25.1.2024 வியாழக்கிழமை அன்று காலை 8.30 மணியளவில் சென்னை, விருகம்பாக்கத்தில் உள்ள நினைவிடத்தில் கழக அமைப்புச் செயலாளர் ஆர். எஸ். பாரதி. எம்.பி.. சென்னை தெற்கு மாவட்டச் செயலாளர் மா. சுப்பிரமணியன் மற்றும் கழக முன்னணியினர் மலர்வளையம் வைத்து வீரவணக்கம் செலுத்துகின்றனர்.



கழக மாநில அமைச்சர் பெருமக்கள், முன்னாள் இந்தநாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச் செயற்குழு பொதுக்குழு உறுப்பினர்கள், மாவட்டக் கழக, பகுதிக் கழக, வட்டக் கழக நிர்வாகிகள், மாநகராட்சி மன்ற உறுப்பினர்கள் மற்றும் இளைஞர் அணி, மகளிர் அணி, மாணவர் அணி, இலக்கிய அணி, தொழிலாளர் அணி, வழக்கறிஞர் அணி, தொண்டர் அணி, விவசாய அணி, விவசாயத் தொழிலாளர் அணி, மீனவர் அணி, ஆதிதிராவிடர் நலக்குழு, மகளிர் தொண்டர் அணி, கலை, இலக்கிய பகுத்தறிவு பேரவை, மருத்துவர் அணி, பொறியாளர் அணி, சிறுபான்மையினர் நலஉரிமைப் பிரிவு, வர்த்தகர் அணி, தகவல்தொழில்நுட்ப அணி, சுற்றுச்சூழல் அணி, அபகை அணி, அமைப்புச்சாரா ஓட்டுநர் அணி, விளையாட்டு மேம்பாட்டு அணி ஆகிய அனைத்து அணி நிர்வாகிகள் மற்றும் கழகத் தோழர்கள் அனைவரும் தவறாமல் வருகை தந்து மொழிப்போர்த் தியாகிக்கு அஞ்சலி செலுத்த வேண்டுமென கேட்டுக் கொள்கிறேன்.

அமைச்சர் மா.சுப்பிரமணியன்,

செயலாளர், சென்னை தெற்கு மாவட்ட தி.மு.க.

கலைஞர் நூற்றாண்டு விழாவை முன்னிட்டு

திருச்சி தெற்கு மாவட்ட தி.மு.க. சார்பில் ஆட்டுக் கிடா முட்டி போட்டி!

கழக அமைப்புச் செயலாளர் ஆர்.எஸ்.பாரதி - அமைச்சர் அன்பில் மகேஸ் பொய்யாமொழி பரிசுகள் வழங்கினார்!

திருச்சி, ஜன. 23- முத்தமிழறிஞர் கலைஞர் நூற்றாண்டு விழாவை முன்னிட்டு திருச்சி தெற்கு மாவட்ட கழகத்தின் சார்பாக ஆட்டுக்கிடா முட்டி போட்டி திருச்சி தஞ்சாவூர் நெடுஞ்சாலை யில் காட்டுர் விக்னேஸ் நகர் பகுதியில் நடைபெற்றது. இப்போட்டியில், தேனி, திண்டுக்கல், மதுரை, திருச்சி, கரூர், அரியலூர், பெரம்பலூர் உள்ளிட்ட தமிழகத்தின் பல்வேறு மாவட்டங்களில் இருந்து 60 க்கும் மேற்பட்ட ஜோடி ஆட்டுக் கிடாக்கள் போட்டியில் கலந்து கொள்ள வந்திருந்தன. திருச்சி மாவட்டத்தில் கிடா முட்டி போட்டி நடத்தப்படுவது இதுதான் முதல்முறை என போட்டி ஏற்பாட்டாளர்கள் தெரிவித்தனர்.

மாவட்ட துணை செயலாளர் அத.த. செங்குட்டுவன் தலைமையில், மாவட்ட, மாநகர நிர்வாகிகள் கோவிந்தராஜ், மூக்கன், லீலா வேலு குணசேகரன், நூர்கான், சந்திரமோகன், செல்வையா, சரோஜினி, தமிழ்ச்செல்வம் ஆகியோர் முன்னிலை வகித்தனர். போட்டிக்கு சிறப்பு அழைப்பாளர்களாக கழக அமைப்புச் செயலாளர் ஆர்.எஸ். பாரதி எம்.பி. மாவட்ட கழக செயலாளர், பள்ளி கல்வித்துறை அமைச்சர் அன்பில் மகேஸ் பொய்யாமொழி, மாநகர கழக செயலாளர் மு.மதிவாணன் ஆகியோர் கலந்து கொண்டு வெற்றி பெற்ற கிடாக்களின் உரிமையாளர்களுக்கு எல்.இ.டி.டி.வி, கிரைண்டர், மிக்ஸி உள்ளிட்ட வீட்டு உபயோகப் பொருட்கள் பரிசாக வழங்கப்பட்டன. இந்திகழ்வில் மாவட்ட,

செயலாளர் நீலமேகம், அமைப்பாளர்கள், உள்கள் கே.என்.சேகரன், சிவா மாவட்ட, பகுதி, ஞாட்சி அமைப்புகளின் ஒன்றிய, நகர, பேரூர் கழக பிரதிநிதிகள் கலந்து செந்தில், பகுதி கழகச் நிர்வாகிகள் அணிகளின் கொண்டு சிறப்பித்தனர்.

முதலாம் ஆண்டு நினைவு அஞ்சலி

மாவட்டம்: 23.01.2023

54 ஆம் ஆண்டு தங்களின் திருமண நாள் எங்களை விட்டு பிரிந்து என்றும் இதயத்தில் நீங்கா நினைவுகளுடன் திகழ்கின்ற

திருமதி. **A.வச்சலா** அம்மாள் அவர்களுக்கு எங்களின்

இதய அஞ்சலி


என்றும் நீங்கா நினைவுகளுடன்...

கணவர்: **R.ஜெயவந்தன்**, PWD காண்பாட்கர்

கிணர்வ அணி துணை கணபதி, முகேரி வால் து.க.க.

மகன்: A.கருணாநிதி, FRANCE A.கிருஷ்ணசாமி, PWD கண்காணிப்பு இலாகா: E.புஷ்பராஜ், TNPL Pvt., (Rtd) மற்றும் மகள், மருமக்கள், பேரவர்கள், பேத்திகள், உறவினர்கள், சகோதர, சகோதரி, தலைமைப்பேட்டை, முகேரி.

கஸ்பாஸீர் அஞ்சலி



பாலுச்சாமி தேவர் மகனும் தேவேந்திரர், குபேந்திரர் இவர்கள் சகோதரருமான

பா.சீமான்

நிறுவனர் - சீமான் 100 / 100 ரூபாயில் வயது : 66

நெ.18, ஓச்சாதேவர் லேன் இராமையா கவுண்டர் வீதி, கம்பம், தேனி மாவட்டம்.

22.01.2024 திங்கட்கிழமை காலை 10:30 மணியளவில் இயற்கை எய்தினார் . 23.01.2024 கம்பம் தேனி மாவட்டம் கம்பத்தில் நல்லடக்கம் செய்யப்படும் என்பதை ஆழ்ந்த வருத்தத்துடன் தெரிவித்துக்கொள்கிறோம்

ஆழ்ந்தவருத்தத்துடன்:

மதன், பரத், ஸ்ரீ, சுரேஷ், அழகுக்குமாரன், கணேஷ், மதி, குடும்பத்தார் மற்றும் VERANDA RACE குழுமத்தினர்.